

Şuşa sakini: “Şəhərimizdə  
aparılan quruculuq işləri biz  
şuşalıların ürəyini dağa döndərir”



“Şuşadan 32 yaşında çıxmış-  
dım. Bu gün doğma Şuşamızda  
olmaqla sanki bizə bir dünya  
bəxş edildi. Burada aparılan ge-  
nişmiqyashlı quruculuq işləri biz  
şuşalıların ürəyini dağa döndə-  
rir. Əminik ki, qədim Şuşa həm  
də dünyanın ən müasir şəhərlə-  
rindən birinə çevriləcək”.

AZƏRTAC xəbər verir ki, bu  
sözləri Şuşa sakini Rafael Ağayev doğma şəhərinə səfəri zama-  
nı bildirib. O, qeyd edib ki, Ali Baş Komandan İlham Əliyevin  
rəhbərliyi ilə Ordumuzun böyük qəhrəmanlığı nəticəsində Qara-  
bağın ürəyi sayılan Şuşa işğaldan azad olunub. “Biz şuşalılar  
Prezident İlham Əliyevə və düşmən qarşısında sinələrini sipər  
edib işğalçıları qanı, canı hesabına torpaqlarımızdan qovan igid  
oğullarımıza həmişə minnətdar olacağıq”, - deyərək o, əlavə edib.

Rafael Ağayev bildirib ki, Şuşada elə bir yer yoxdur ki, ora  
tarixi abidələrlə zəngin olmasın. Şuşanın özü dünyanın ən na-  
dir tarixi abidələrindən biridir. O, Şuşada məskunlaşacağı gü-  
nü böyük səbirsizliklə gözlədiyini deyib.